




अदालती आदेश के बाद भी नियुक्ति नहीं

जयपुर, 15 नवंबर (का.सं.)। राजस्थान हाईकोर्ट ने अदालती आदेश के बाद भी अभ्यर्थी को पीटीआई पद पर नियुक्ति नहीं देने पर नाराजगी जताई है। इसके साथ ही अदालत ने शिक्षा सचिव और राजस्थान कर्मचारी चयन बोर्ड के सचिव को अवमानना नोटिस जारी कर जवाब तलब किया है। अदालत ने दोनों अधिकारियों से पूछा है कि क्यों ना उन्हें अदालती आदेश की अवमानना करने पर दंडित किया जाए। जस्टिस महेन्द्र

■ राजस्थान हाई कोर्ट ने शिक्षा सचिव और राजस्थान कर्मचारी चयन बोर्ड के सचिव को अवमानना नोटिस जारी किया।

गोयल की एकलपिठ ने यह आदेश नरेंद्र सिंह यादव की अवमानना याचिका पर प्रारंभिक सुनवाई करते हुए दिए। सुनवाई के दौरान राज्य सरकार की ओर से आदेश की पालना के लिए समय मांगा गया। इस पर अदालत ने आदेश की पालना के लिए राज्य सरकार को 22 नवंबर तक का समय देते हुए संबंधित अधिकारियों से जवाब तलब किया है। (शेष अंतिम पृष्ठ पर)



पायलट के गढ़ अजमेर में मुख्यमंत्री गहलोत नहीं दिखा सके दम, रोड शो बना फ्लॉप शो

भीड़ नहीं जुटने से नाराज़ मुख्यमंत्री आधे रास्ते में रोड शो खत्म कर सीधे सभा स्थल पहुंचे

अजमेर, 15 नवंबर (का.सं.)। मुख्यमंत्री अशोक गहलोत ने बुधवार को अजमेर उत्तर और दक्षिण विधानसभा क्षेत्रों में गारंटी यात्रा के तहत रोड शो किया। मुख्यमंत्री अपने इस रोड शो से अजमेर की जनता का मूड जानना चाह रहे थे और साथ ही सचिन पायलट के गढ़ में अपनी लोकप्रियता दिखाना चाह रहे थे लेकिन अशोक गहलोत को अजमेर में ना तो आमजन का साथ मिला ना ही कांग्रेस कार्यकर्ताओं का। मुख्यमंत्री अशोक गहलोत ने बुधवार को गांधी भवन पर महात्मा गांधी को नमन करते हुए गारंटी यात्रा के दूसरे चरण का आगाज किया। यह यात्रा गांधी भवन से होते हुए मंदार गेट, रेलवे स्टेशन, पड़ाव, केसरगंज, माटिडल

■ सभा स्थल पर भी कार्यकर्ता नाम मात्र के नज़र आए। मुख्यमंत्री भाषण की औपचारिकता पूरी कर लौट गए।

■ मुख्यमंत्री ने गारंटी यात्रा अभियान के तहत अजमेर उत्तर व अजमेर दक्षिण में रोड शो किया था, वे पायलट के गढ़ में अपनी लोकप्रियता दिखाना चाहते थे।

■ लेकिन क्षेत्र की जनता और कांग्रेस कार्यकर्ताओं ने मुख्यमंत्री के रोड शो को पूरी तरह से नकार दिया।

■ रोड शो में सचिन पायलट के आने की बात थी, पर, पायलट मध्य प्रदेश के चुनावी दौरे पर होने की वजह से नहीं आए तो जनता ने भी कोई उत्साह नहीं दिखाया।

ब्रिज, अलवर गेट होते हुए नगरे पर एक जनसभा के रूप में समाप्त हुई।

पिछले कई दिनों से कांग्रेस कार्यकर्ता और पदाधिकारी इस यात्रा की

तैयारियों में जोर-शोर से जुटे हुए थे। दावा किया जा रहा था कि यात्रा में कांग्रेस के राष्ट्रीय अध्यक्ष मल्लिकार्जुन खड़गे, राजस्थान में कांग्रेस के प्रभारी सुखजिंदर सिंह रंधावा, मुख्यमंत्री अशोक गहलोत, पूर्व उप मुख्यमंत्री सचिन पायलट मौजूद रहेंगे। सचिन पायलट और अशोक गहलोत के एक साथ आने की चर्चा मात्र से ही कांग्रेस कार्यकर्ताओं में खुशी की लहर थी, लेकिन मध्यप्रदेश में चुनावी यात्रा में व्यस्त होने के कारण पायलट अजमेर नहीं पहुंचे जिससे कांग्रेस कार्यकर्ताओं में निराशा साफ देखी जा सकती थी। अजमेर में पिछले बीस साल से लगातार हार रही कांग्रेस को अजमेर (शेष अंतिम पृष्ठ पर)



जनता ने तो मन बना लिया, नेताओं की महत्वाकांक्षा व जोड़-तोड़ की फितरत इसे स्वीकार नहीं कर पा रही

■ जनता असल में परिवर्तन चाहती है। मौजूदा विधायक का मुंह तक नहीं देखना चाहती। जिस पार्टी ने जितने नए चेहरे मदान में उतारे हैं उसे फायदा होने की संभावना है।

■ कांग्रेस में चर्चा थी, नए चेहरे उतारे जाएंगे, पर, प्रदेश में पार्टी के कर्ता-धर्ता जनता के मन को या तो पढ़ नहीं पाए या समझना ही नहीं चाहते और अधिकतर विधायकों को “रिपीट” कर दिया, जबकि पार्टी के सर्वे तक उन विधायकों की हार तय बता रहे थे।

■ अब हालत यह है कि, चुनाव में भाजपा जीत के ज्यादा नज़दीक मानी जा रही है, भाजपा हाईकमान ने सिर्फ पार्टी के प्रति निष्ठा को ही आधार बना कर टिकट दिया, बड़े नेताओं, चाहे वे वसुंधरा राजे हो, गजेन्द्र सिंह हो या ओम बिड़ला, के निष्ठावानों को दरकिनार कर दिया।

इन्फ़र्ंस” है, स्वाभाविक निष्कर्ष है कि, सरकार “करप्ट” है और, ऐसा चेहरा लेकर सरकार, जनता के समक्ष चुनाव में कैसे जाती।

बहरहाल, इन पुराने विधायकों में से लगभग 80-90 प्रतिशत के हारने की प्रबल संभावना है। पर, यह “रोम” केवल कांग्रेस विधायकों तक सीमित नहीं,

कार बेच कर नाम ट्रांसफर नहीं कराना बैंक को महंगा पड़ा

जयपुर, 15 नवंबर (का.सं.)। जिला उपभोक्ता आयोग, क्रम-द्वितीय ने लोन की किश्त नहीं चुकाने के चलते जब्त की गई कार को सार्वजनिक नीलामी

■ जिला उपभोक्ता न्यायालय ने आई. डी. एफ.सी. बैंक पर 3.61 लाख रु. का हर्जाना लगाया है। बैंक ने किश्तें नहीं चुकाने पर जब्त कार बेच दी, पर, नाम ट्रांसफर नहीं कराया और फास्ट टैग भी नहीं हटाया। अदालत ने इसे सेवा दोष माना है।

में बेचने के बाद नए खरीदार के नाम पर ट्रांसफर नहीं कराने और फास्ट टैग को नहीं हटाने को सेवा दोष करार दिया है। इसके साथ ही आयोग ने आईडीएफसी (शेष अंतिम पृष्ठ पर)

लगभग तीस प्रतिशत भाजपा विधायक भी सरकार के नजदीक गिने जाते हैं, “काम” करवाने की दृष्टि से। इस दृष्टि से भाजपा को लाभ है, क्योंकि, उसको नुकसान कम होगा, पुराने विधायकों को “रिपीट” करने से।

पर जहां तक “इन्टरनल सैबोटाज” का सवाल है, वर्तमान चुनाव में यह बात भाजपा पर ज्यादा सटीक बैठती है, क्योंकि, वर्तमान मूड में भाजपा जीतने के ज्यादा नजदीक मानी जाती है, और मु.मं.त्री पद के स्वप्नचरित कई उम्मीदवार हैं। इतना ही नहीं, कोई बड़ा भाजपा नेता, या नेताओं का समूह, मु.मं.त्री की दौड़ में जो सशक्त माना जाता है, उसको उसकी “कॉन्स्टिट्यून्सी” में बांधे रखने और यहाँ तक कि हराने की अपनी तरफ से व्यवस्था की है। चाहे अमेर में सतीश पूनिया हों या तारा नगर में राजेन्द्र राठौड़, या किरोड़ी लाल मीणा, या अर्जुन मेघवाल।

अपुष्ट चर्चाओं के अनुसार, तारा नगर में नरेन्द्र बुढ़निया ने पिछले चुनाव

में जो खर्चा किया था, उसका, दस गुना तो गत सप्ताह तक वर्तमान चुनाव में कर चुके हैं। उसे कौन “फायनेंस” कर रहा है?

भाजपा हाईकमान केवल टिकट वितरण के बाद में जरूर अपनी निष्ठा बरकरार रखे हुए है, तथा कौन सा टिकट, क्यों और किस दबाव में, किस लिहाज में दिया, इसको भूल कर सभी उम्मीदवारों के साथ समान व्यवहार कर रहा है। टिकट वितरण में भी एक ही डण्डे से हाँकते हुए किसी भी नेता को सीट बदलने का अधिकार नहीं दिया। तथा, जिस भी उम्मीदवार पर यह छाप दिखी कि, वह फलाने नेता के कोटे में है, उसे टिकट नहीं दिया गया। चाहे वसुंधरा खेमे के परनामी हों या गजेन्द्र सिंह के नजदीकी जोधपुर में या ओम बिड़ला के नजदीकी बूंदी से।

बड़ी खूबी से वसुंधरा राजे के पुराने, पक्के समर्थक परनामी, युतुस खान, राजपाल सिंह का टिकट काटा, तथा (शेष अंतिम पृष्ठ पर)

तेलंगाना में भी कांग्रेस नेताओं में मुख्यमंत्री पद की रेस शुरू हुई

तमाम ओपीनियन पोल्स में कांग्रेस की जीत की भविष्यवाणी के कारण मुख्यमंत्री पद के दावेदारों की संख्या बढ़ती जा रही है, हालांकि कांग्रेस ने कोई नाम घोषित नहीं किया

-लक्ष्मण वेंकट कुची-

-राष्ट्रदूत दिल्ली ब्यूरो-

नई दिल्ली, 15 नवम्बर। तेलंगाना विधानसभा चुनाव के मतदान में अभी एक पखवाड़ा शेष है, लेकिन राज्य के कांग्रेस नेताओं ने मुख्यमंत्री पद के लिए होड़ शुरू हो गई है।

चुनावी माहौल कांग्रेस के पक्ष में होने को लेकर चर्चाओं का बाज़ार गर्म है क्योंकि कई सर्वे ये बता रहे हैं कि तेलंगाना में कांग्रेस सरकार बनाने जा रही है और इसके साथ ही सत्ता को लेकर एक सुपरिचित जटिल जहद शुरू हो चुकी है।

इस संदर्भ में, कांग्रेस के सीनियर नेता एवं लोकसभा सांसद कोमाटी रेड्डी वेंकट रेड्डी की टिप्पणियों ने पार्टी को

■ नालगोंडा के सांसद के.आर. वेंकट रेड्डी ने तो यहाँ तक दावा कर दिया कि, कांग्रेस चुनाव जीती तो सोनिया गांधी उन्हें ही मुख्यमंत्री बनाएंगी।

■ मुख्यमंत्री पद के सबसे सशक्त दावेदार प्रदेश अध्यक्ष रैवंत रेड्डी माने जा रहे हैं, जो द्वाई साल से संघर्ष कर रहे हैं। उन्हीं के प्रयास से भाजपा को हटाकर आज कांग्रेस पार्टी सत्तारूढ़ पार्टी बी.आर.एस. को चुनौती देने वाली प्रमुख पार्टी बन गई है।

■ मुख्यमंत्री पद के अन्य दावेदार हैं, पूर्व प्रदेश अध्यक्ष उत्तम रेड्डी, पूर्व नेता प्रतिपक्ष मधु याशी गौड़।

परेशानी में डाल दिया है और पार्टी के कई नेता उनके इन दावों के कारण उनसे

दूरी बना रहे हैं कि कांग्रेस यदि राज्य में (शेष अंतिम पृष्ठ पर)



पायलट के गढ़ अजमेर में मु. मंत्री गहलोत का रोड शो बुरी तरह फ्लॉप हो गया। मीडिया रिपोर्ट्स के मुताबिक गारंटी यात्रा के तहत हुए रोड शो को न केवल जनता ने नकार दिया बल्कि कांग्रेस कार्यकर्ता भी गिनती के ही पहुंचे। कांग्रेस की इस यात्रा को लेकर पिछले कई दिनों से तैयारियां की जा रही थीं, दावा यह था कि, इस यात्रा में मल्लिकार्जुन खड़गे भी आयेंगे और पायलट भी। मध्यप्रदेश के चुनाव कार्यक्रम में व्यस्त होने के कारण पायलट नहीं आ पाए तो स्थानीय कांग्रेस कार्यकर्ताओं ने भी उत्साह नहीं दिखाया।



राजधानी में होनेवाला है रोचक चुनावी मुकाबला

कांग्रेस के पुराने चेहरों के सामने भाजपा के नए चेहरे हैं मैदान में

जयपुर, (का.प्र.)। दिवाली के बाद अब राजस्थान में चुनाव प्रचार परवान पर चढ़ने लगा है और दोनों ही प्रमुख दलों कांग्रेस और भाजपा के दिग्गज स्टार प्रचारक चुनाव मैदान में उतरने वाले हैं। इस बीच राजधानी जयपुर की बात करें तो यहां की आठों सीटों पर मुकाबला रोचक होने वाला है।

- भाजपा ने सात नए चेहरे, तो कांग्रेस ने एक नया चेहरा उतारा चुनावी रण में**

रफीक खान को मौका दिया है। तो हवामहल में जिला कांग्रेस के अध्यक्ष और जयपुर के खांटी कार्यकर्ता कहे जाने वाले आरआर तिवारी को उम्मीदवार बनाया है। वहीं भाजपा ने चारों ही सीटों पर नए उम्मीदवार के तौर पर सिविल लाइन में गोपाल शर्मा, आदर्श नगर में रवि नैयर, किशनपोल में चंद्र मोहन बटवाड़ा और हवामहल में बालमुकुंद आचार्य को उम्मीदवार बनाया है।

यहां बात करें तो कांग्रेस के चारों उम्मीदवारों के सामने पहचान का संकट नहीं है। वहीं भाजपा में आदर्श नगर सीट पर रवि नैयर पहचाना हुआ चेहरा है। वहीं बालमुकुंद आचार्य भाजपा में तो नहीं, लेकिन हिंदुवादी मंचों पर नजर आते रहे हैं। बाकी दो चेहरों में से गोपाल शर्मा जयपुर के जाने-माने पत्रकार हैं, लेकिन सिविल लाइंस के कितने मतदाता उन्हें पहचानते हैं, यह दूसरी बात है। वैसे भी गोपाल शर्मा सांगानेर से उम्मीदवारी चाहते थे, लेकिन अंतिम समय में उन्हें

भाजपा ने सिविल लाइन भेज दिया। वहीं चंद्र मोहन बटवाड़ा एक बार पार्षद रहे हैं, लेकिन उसके बाद उनकी सक्रियता आम लोगों में बहुत ज्यादा नहीं देखी गई है। ऐसे में कहा जा रहा है कि यह चुनाव जयपुर में ध्रुवीकरण की ओर जा सकता है और ध्रुवीकरण होने पर जहां भाजपा सोचती है कि उसे फायदा मिलेगा, वहीं जयपुर की इन चारों सीटों पर मुस्लिम मतदाताओं को बड़ी संख्या ध्रुवीकरण में कांग्रेस का भी फायदा करवा सकती है। यही कारण है कि भाजपा चारदीवारी में प्रधानमंत्री नरेंद्र मोदी और उत्तर प्रदेश के मुख्यमंत्री योगी आदित्यनाथ को लाना चाहती है। वहीं कांग्रेस भी 19 नवंबर को राहुल गांधी की परयात्रा जयपुर में करने जा रही है। ऐसे में यहां उम्मीदवारों की पहचान तो उनके काम आएगी ही, वहीं ध्रुवीकरण के बाद अल्पसंख्यकों का मतदान प्रतिशत क्या रहता है और हिंदुओं का मतदान प्रतिशत क्या रहता है। यह भी चुनाव परिणाम को काफी प्रभावित करने वाला होगा।

जहां तक चारदीवारी के बाहर की चारों सीटों की बात करें, तो सांगानेर में भाजपा के भजनलाल शर्मा और कांग्रेस के पुष्पेश भारद्वाज के बीच मुकाबला है। वहीं बारूक में एक बार फिर पुराने प्रतिद्वंद्वी वर्तमान विधायक गंगा देवी के सामने

अब तक 600 करोड़ रुपये सीज किये

जयपुर, (का.सं.)। प्रदेश में विधानसभा चुनाव को देखते हुए निर्वाचन विभाग ने 9 अक्टूबर से अब तक 600 करोड़ रुपये सीज किये हैं। 2018 के चुनावों के 65 दिन के मुकाबले इस चुनाव में केवल 36 दिन में 858 फीसदी सीजर बढ़ा है।

दस जिले 20 करोड़ से ज्यादा सीज करने वाले हैं जिनमें जयपुर 99.25 करोड़, अलवर 33.97 करोड़, जोधपुर 28.56 करोड़, बूंदी 23.75 करोड़, अजमेर 23.19 करोड़, उदयपुर 22.82 करोड़, भीलवाड़ा 22.72 करोड़, चित्तौड़गढ़ 22.42 करोड़, नागौर 22.21 करोड़ और बीकानेर 20.84 करोड़ शामिल हैं।

सतरंगी सप्ताह 16 से

- कम मतदान वाले केन्द्रों पर रहेगा विशेष फोकस**

वाले केन्द्रों पर मतदान प्रतिशत बढ़ाने के लिए के विशेष प्रयास होंगे इसके लिए प्रत्येक कार्यक्रम के जिला, ब्लॉक और ग्राम पंचायत स्तर एवं 51756 मतदान केन्द्रों तक नोडल अधिकारी नियुक्त किए गए हैं। वहीं स्वीप से जुड़े इक्कीस विभागों की भागीदारी भी इनमें रहेगी।

उन्होंने बताया कि पहले दिन 16 नवंबर को लोक नृत्यों के माध्यम से पीवीटीजी, विमुक्त और चुम्पू वार्ड के मतदाताओं को जागरूक किया जाएगा।

ई.वी.एम.मशीनों की कमिश्निंग शुरू

जयपुर, (का.सं.)। भारत निर्वाचन आयोग के निर्देशों की पालना में बुधवार को अर्घ्यर्थियों या उनके प्रतिनिधियों की मौजूदगी में प्रदेश भर में इलेक्ट्रॉनिक वोटिंग मशीन एवं वीवीपीएटी की कमिश्निंग के कार्य की शुरुआत हुयी। इस दौरान पहली बार अर्घ्यर्थियों या उनके प्रतिनिधियों ने सिंबल लोडिंग की प्रक्रिया टीवी मॉनिटर के माध्यम से देखी। विधानसभा आम चुनाव-2023 में पहली बार अर्घ्यर्थी या उनके प्रतिनिधि को ये सुविधा मिली है।

मुख्य निर्वाचन अधिकारी प्रवीण गुप्ता ने बताया कि एम-3 ईवीएम वीयू, सीयू एवं वीवीपेट मशीनों की कमिश्निंग का कार्य बुधवार से राज्य के समस्त जिलों में प्रारंभ हुआ। ईवीएम वीवीपेट मशीनों की कमिश्निंग का कार्य आगामी 4 दिवस में पूर्ण कर लिया जाएगा।

कांग्रेस ने 49 नेताओं को क्रिया निष्कासित पार्टी के खिलाफ बागी होकर लड़ रहे हैं चुनाव

जयपुर, (का.प्र.)। राजस्थान में होने वाले आगामी विधानसभा चुनावों में कांग्रेस के अधिकृत प्रत्याशियों के विरुद्ध चुनाव लड़ने वाले कांग्रेस नेताओं तथा पार्टी द्वारा जारी चेतावनी के बावजूद अधिकृत प्रत्याशी के पक्ष में रिटायर ना होकर चुनाव लड़ते हुए कांग्रेस के अधिकृत उम्मीदवार का विरोध कर नुकसान पहुंचाने वाले बागी उम्मीदवारों के खिलाफ अनुशासनात्मक कार्यवाही करते हुए छः वर्ष के लिए निष्कासित करने के आदेश जारी किएए।

पार्टी ने विधानसभा क्षेत्र राजगढ़-लक्ष्मणगढ़ से जौहरीलाल मीना, राहुल

कुमार मीना, शौला मीना, पुष्कर से डॉ. श्रीगोपाल बाहेती, श्रीगंगानगर से करूणा अशोक चाण्डक, नगर से डॉ. गोविन्द शर्मा, सादुलशहर से ओम बिश्नोई, सिवाना से सुनील परिहार, केशीरायपाटन से राकेश बोयत, छबड़ा से नरेश कुमार मीना, सवाईमाधोपुर से डॉ. अजीजुद्दीन आजाद, मालपुरा से गोपाल गुर्जर, नागौर से हबीबुरहमान खान अशरफी, शिव से फतेह खान, सरदारशहर से राजकरण चौधरी, मनोहरथाना से कैलाश मीना, डूंगरपुर से देवराम रोत, चौरासी से महेन्द्र बरजोड़, लूणकरणसर से वीरेन्द्र

महिला सुरक्षा के लिये लगाए हैं सी.सी. टी. वी. कैमरे : खाचरियावास

कैमरे लगाए जा रहे हैं, हमने वादा किया था सुरक्षा के मध्य नजर सिविल लाइंस विधानसभा क्षेत्र की सभी कॉलोनियों में कैमरे लगाने जाएंगे, उपस्थित महिलाओं ने सिविल लाइंस विधानसभा क्षेत्र में कैमरे लगाए जाने पर खाचरियावास को आने वाले चुनाव में पूर्ण समर्थन देने का वचन दिया। महिलाओं ने कहा कि खाचरियावास हमारा भाई और बेटा बनकर हर समय हमारी समस्याओं का समाधान करता है, आज जब वह चुनाव मैदान में उतरा है तो हम सभी महिलाएं प्रताप सिंह खाचरियावास

नाइट क्लब एवं डांस बार से 36 जने गिरफ्तार

- थाना वैशाली नगर में स्थित अवैध एंडोर क्लब एवं डांस बार के खिलाफ कार्यवाही**
- नियमों के विरुद्ध संचालित किया जा रहा था डांस बार**

अति. पुलिस उपायुक्त, संगठित अपराध, आयुक्तालय जयपुर के निकट सुपरविजन में आयुक्तालय जयपुर की टीम के मनीष कुमार, पुलिस निरीक्षक के नेतृत्व में टीम द्वारा आसूचना संकलन कर कार्रवाई की गई।

गिरफ्तार लोगों में नवीन कुमार, सुनिल कुमार जाबडोलिया, अभिषेक

शर्मा, मोहम्मद इरशाद, हंसराम मीणा, शोकीन कुरैशी, उमंग राज, इमरान खान उर्फ बन्टी, मोहम्मद सोयल, सलमान, सिद्धार्थ भण्डारी, लक्की धीरवानी, शक्ति सिंह, शाकिर खान, मोहसिन, पायलेट सैनी, विश्वेन्द्र सिंह, रणजीत सिंह, विकास मेहता, समीर खान, मोतीलाल उर्फ कार्तिक, फूलचन्द बिलोनिया, अनुपम सिंह, दीपक यादव, भवानी शंकर, अमित गुप्ता, फरहाद, उम्मेद खान, जाहिद हुसैन, अजय कुमार,


ऐतिहासिक जीत के साथ भाजपा सरकार बनाएगी : डॉ. सतीश पूनिया

जयपुर। आमेर विधानसभा क्षेत्र के प्रत्येक गाँव-ढाणी पहुंचकर जनता से संवाद कर विधानसभा उपनेता सतीपक्ष एवं भाजपा पूर्व प्रेक्षध्यक्ष डॉ. सतीश पूनिया निरंतर जनसंपर्क कर आशीर्वाद ले रहे हैं।

सुबह से लेकर रात तक जनसम्पर्क कर पूनिया प्रतिदिन 17-18 घंटे परिश्रम कर रहे हैं। आज जनसंपर्क के दौरान 21 से अधिक गाँवों में सतीश पूनिया का जनता और कार्यकर्ताओं ने फूलों की बारिश कर भव्य स्वागत अभिनंदन किया। डॉ.

‘राजस्थान में युवाओं को ना प्रशिक्षण मिला और ना रोजगार’

जयपुर। भाजपा की राष्ट्रीय सचिव डॉ. अलका गुर्जर ने एक बयान जारी कर कहा कि राजस्थान की कांग्रेस सरकार ने पिछले 5 सालों तक बेरोजगार युवाओं के साथ धोखा किया और हजारों युवाओं को रोजगार के नाम पर नरेगा में काम थमा दिया। कांग्रेस सरकार की युवाओं को लेकर गलत नीतियों के कारण ही बेरोजगारी दर देश में सबसे ज्यादा राजस्थान में है। यहां पर पिछले पांच साल से युवा बेरोजगारी भत्ते का इंतजार कर रहे हैं लेकिन उन्हें भत्ता नहीं दिया गया है। वहीं रोजगार मांग रहे युवाओं पर पुलिस बल का प्रयोग भी कांग्रेस शासन में ही देखने को मिला है। हाल यह है कि मुख्यमंत्री अशोक गहलोत की नीतियों के कारण बेरोजगारी की दर 28.03 फीसदी पहुंच गई है।



राज्यपाल कलराज मिश्र से बुधवार को राजभवन में सप्त शक्ति कमांड के लेफ्टिनेंट जनरल धीरज सेठ ने मुलाकात की। राज्यपाल मिश्र से उनकी यह शिष्टाचार भेंट थी।

